

గేటు ముందు స్కూటరు భయంకరంగా పొరబోయి దగ్గుతోంది. కిక్ కొట్టే కొద్దీ పొడి దగ్గే తప్ప ప్రాణంపోసుకుంటున్న జాడలేదు. కృష్ణ మొహం చెమటతో తడిసిపోయింది. తన భార్యని మానభంగం చేసిన దుర్మార్గుడిలా కనిపించింది స్కూటరు. ఆఖరిసారి కసికొద్దీ కిక్ కొట్టి, దగ్గి ఆగిపోయిన వాహనాన్ని అదే వేగంతో ఓ తాపు తన్ని నాలుగు బూతులు తిట్టాడతను.

“నీడలోకి రండి.” గేటు వెనుక నిలబడి అంది అతని భార్య. డాబా నీడ ఆమె మీద పడుతోంది. మొహం తడుచుకుంటూ ఆమె పక్కన నుంచున్నాడు కృష్ణ. స్కూటర్ని చంపేయాలనిపించింది దతనికి.

“ఛీ. ఎదవ స్కూటరు. సరిగ్గా టైముకి పెంట పెట్టింది. పది రూపాయలకూడా ఎవడూ తీసుకోడు.” తరవాత స్కూటరు శీలం గురించి అతని అభిప్రాయం వెలుబుచ్చాడు.

సరళ కొంచెం సిగ్గుపడి నవ్వుతూ అంది “ఛీ. మామయ్యగారు వింటారు.”

“ఎంటే విన్నీ. మధ్యలో నీకేం? ఆఫీసుకెళ్లేది నువ్వూ? నేనా! దరిద్రం. నా కంటే ఎదవ ఎవడూ దొరక్క నాకమ్మాడు. నాకీ చంఢాలం పట్టింది.”

“కృష్ణ ఇంకా వెళ్లలేదా?” భుజం మీది తువాలతో కళ్లజోడు తుడుచుకుంటూ గేటు దగ్గర కొచ్చాడు నాయుడుగారు.

“స్టార్టవట్టేదండి.” పక్కకి తొలుగుతూ చెప్పింది సరళ.

కొడుకు వైపు చూశారు నాయుడుగారు. ఆగ్రహంతో స్కూటర్నే చూస్తూ మాట్లాడలేదు కృష్ణ. గేటు తోసుకుని బయటికొచ్చి గూడకట్టు చుడుతూ వాహనం దగ్గరికి వెళ్లారాయన.

“ఎండో మీరెందుకు. మీ వల్ల కాదు. నే చూస్తాలెండి.”

ఆగమన్నట్టు చెయ్యి చూపించి స్కూటరు కింద చెయ్యి పెట్టి చూశారు నాయుడుగారు. ట్యూబు సరిచేసి పైకి లేస్తూ కొడుకు వైపు చూసి నవ్వారు.

“ఓవర్ స్టో. చూసుకోలేదేవీ?”

ఆశ్చర్యపోయాడు కృష్ణ. దగ్గరికొచ్చి నుంచున్నాడతను.

“కంగార్లో చూసుకోలేదు.”

“కంగారెందుకు? బండి ఆగిపోతే జాగ్రత్తగా చూసుకోవాలి. కాలిరిగేలా కిక్కిస్తే లాభంలేదు. బయలుదేరు.”


నీలి ధూపం సమర్పించి బయలుదేరింది స్కూటరు. ఇద్దరూ నవ్వుకుంటూ వరండాలోకి వచ్చారు.

“ఆఫీసుకు లేటయిందని కంగారండి.” భర్త తరపున అంది సరళ.

“ఆఫీసుల గొడవ స్కూటర్లకి తెలీవు. బయలుదేరే ముందు మనమే చూసుకోవాలి. ఆదివారంపూట ఓ అరగంట బండి దగ్గర కూర్చుని శుభ్రంగా అన్నీ సరిగా ఉన్నాయో, లేదో చెక్ చేసుకోవాలి.”

సరళ నవ్వింది. అంటే ‘మీ అబ్బాయికి అంత ఓపిక ఎక్కుడుంద’ని అర్థం.

“కొంచెం కాఫీ ఇవ్వు. ఓ అరగంట



తల్లవజ్జల పతంజలి దేవు  
జెక

అమ్మతల్లి దగ్గర కూర్చుని తరవాత స్నానం చేస్తాను.”

తల ఊపి లోపలికి వెళ్లిపోయింది సరళ. చిన్న డాబా ముందు మూడు లుంగీల స్థలం. ఉద్యోగంలో ఉండగానే జాగ్రత్తగా కట్టించుకున్నాడు నాయుడుగారు. డాబా పట్ల గోడ మీద కుండీలు పెట్టి మొక్కలు వేశారు. గేటు పక్కన అటూ ఇటూ రెండు రోజూ మొక్కలు పెరుగుతున్నాయి. ప్రతి రోజూ నీళ్లు పోస్తూ వాటితో నాయుడుగారు

మాట్లాడతారని కృష్ణ గట్టి నమ్మకం. ఎన్ని పువ్వులు పూసినా, కోడలికి రెండూ పక్కంటి పాపకి ఒకటి, దేవుడి దగ్గర ఒకటి మొత్తం నాలుగు పూవుల్ని కేటాయించారాయన. మిగతా పువ్వులు మొక్కలివి. గోడ బయట తురాయి మొక్క నాటారాయన. చైత్రమాసం నుంచీ కెంపులు పూస్తుందది. ఉదయం సాయంకాలం నాయుడుగారు గోడవతల పెరిగిన ఎర్ర నెనుల్ని చూస్తూ కూచుంటారు. ఆయన్నలా చూసి చూసి కోడలు కాసేపట్లో మామగారే ఎర్రగా పూసుకొస్తారనుకుంటుంది. ఇంకొంచెం పెద్ద స్థలం లేదని ఆయన బెంగ.

మధ్యాహ్నం భోజనం చేస్తూ కోడలితో ఆయన చిన్నతనాన్నీ, యవ్వనాన్నీ



అంత బుద్ధి తక్కువ లేదు."

"సిటీలో ట్రాఫిక్కు అలాగే ఉంటుంది. నీ బండి నువ్వు సరిగా ముందు చూసుకోవాలంటున్నాను. బ్రేకు మీద కాలు ఆవగానే మెత్తగా ఆగిపోవాలి. బండి మీద పోతుంటే ఫిర్ ఫెక్టిగా సూత్ గా ఉండాలి. బండి నడిపించేటప్పుడు హాయిగా ఉండాలి. శుభ్రంగా ఉంచుకోవడమే గాదు. పరిగెట్టేటప్పుడు సుఖంగా ఉండొద్దా? అసలు కిటుకు అదీ. ట్రాఫిక్కు ఎంతుంటే నీకేం. దాని మధ్యలో మెత్తగా వెళ్లిపోవాలంటే!"

"అదంతా ఇక్కడ గాదు, అమెరికాలో."

"అమెరికా అయినా హైదరాబాద్ నా ఒకటేనయ్యా. అమెరికాలో ట్రాఫిక్కు ఉండదా? అదిగాదు అసలు."

"కాదులెండి నాన్నా! మీరిప్పుడోసారి స్కూటరు మీద వెళ్తే తెలుస్తుంది. చేతులు బొబ్బలెక్కుతాయ్. ఈ ఎదవబండి మొన్నోరోజు సరిగా మధ్యలో ఆగిపోయింది. అయిదు నిముషాలు పట్టింది. ఇసిరి హాసేన్ సాగర్లో పారేడ్ మనుకున్నా... డబ్బాలో కారం ఉందా, అంతా కూరలోనే పారేశావా?"

"నువ్వు బండికి బ్రబులిస్తున్నట్టుంది. హాండిల్ బారు మీద చెయ్యేస్తే ఆకాశంలో కొంగలా వెళ్లాలి." ("నాన్నని కాకినాడెళ్లి కొంగను పట్టమ్మను.")

తువాల్తో చెయ్యి తుడుచుకుని రెండు పలుకులు వక్కపొడి నోట్లో వేసుకుని సిగరెట్ వెలిగించారు నాయుడుగారు. సరళ భోజనాని కూచుంది

"కోడిగుడ్డలో బాతుగుడ్డు కలిపేస్తున్నారు."

"అంతే మరి. అన్నీ కలిపేస్తున్నారు."

తలెత్తి చూసి అన్నారాయన. బాతుగుడ్డనగానే నాయుడిగారికి బాతులూ, కొంగలూ భుజం మీద వాలాయి. వక్కపలుకు మెల్లిగా చప్పరిస్తూ చటుక్కున అడిగారు. మనస్సులోంచి చిన్న నవ్వు ఒడ్డున పడింది.

"తాబేలు గుడ్డుగాని చూశావా ఎప్పుడైనా?"

"లేదండీ. అసలు తాబేల్నే చూడలేదు."

"నిజమే? తాబేల్నే చూళ్లా నువ్వు!"

"అంటే, ఓసారి చూశానండీ."

"తాబేళ్లలో చాలా రకాలున్నాయి. ఈ డైనింగు బేబిలంత కూడా ఉంటాయి తెలుసా?"

"అయ్యోబోయ్."

"అవేంజెయ్యవు. ఓసారి తాబేళ్లు గుడ్డు పెట్టడం చూడడానికి వెళ్లాను. దొరయ్యగాదని మరకాడుండేవాడు (జాలరి) వాడు చెప్పాడు. వాణ్ని చంపి ఓ రోజు రాత్రి సముద్రం దగ్గరికి పోయాను."

"ఒక్క రే."

"నేనూ, ఆడూను."

అర్ధరాత్రి దాటగానే సముద్రం నల్లగా ఉద్రేకపడుతుంది. పోటులో అలలకుచ్చెళ్లు తెల్లగా మెరుస్తుంటాయి. ఒడ్డున దూరంగా

దొరయ్య పడవ ఊగిపోతోంది. నక్షత్రాల్ని ఎవరో కడిగి పొదిగినట్టు మిలమిలమంటున్నాయి. త్రయోదశి చీకట్లో సర్వీతోట నిశ్చల సముద్రంలా కలవరపడుతోంది. లైట్ హావుసు తెల్లకన్ను టపటప కొట్టుకుంటోంది. సముద్రం అప్పుడప్పుడు పచ్చగా తళుక్కుమంటోంది. మధ్యాహ్నం ఎప్పుడో బయలుదేరి అర్ధరాత్రి దాటేంతర్వాత అలల మీంచి చిన్న నల్లపడవల్లా కడుపునిండా గుడ్డతో సముద్రపు తాబేళ్లు తీరం చేరుకున్నాయి. మెత్తటి తడి ఇసక మీంచి బరువుగా తూలుతూ, జాడలు వేసుకుంటూ పొడి ఇసకలో బొరియ చేసుకుని గుడ్డు పెడుతూ గర్భభారాన్ని దించుకుంటున్నాయి. నిశ్శబ్దంలో గుడ్డు పెట్టినప్పుడల్లా 'టప్'మని శబ్దం వినబడుతోంది. నక్షత్రాలు, కెరటాలు, పొదల్లో నక్కల కళ్ళూ మెరుస్తున్నాయి. తాపీగా బొరియ కప్పి మళ్ళీ నిర్వికారంగా సముద్రంలోకి తేలిపోయాయి తాబేళ్లు.

"అన్నీ నక్కలు తినేస్తాయి. బతికి బట్టగడితే పిల్లలు మళ్ళీ రాత్రిళ్లు సముద్రంలోకి పోతాయి. పీతలు కూడా తినేస్తాయనుకో."

నాయుడిగారి కాళ్ళకి తడి ఇసక తగుల్తోంది. నాలుగున్నరకల్లా వచ్చాడు కృష్ణ. గాలి దుమారం తలుపుతోసినట్టు ముందు గేటుకు గుద్ది ఆగింది స్కూటరు. హారన్ మోగింది. సరళ వెళ్లి తలుపు తీసింది.

"త్వరగా బయల్దేరు."

వరండా చివర నాయుడుగారు స్థూలు మీద కూచుని అమ్మతల్లిని పరిశోధిస్తున్నారు. భార్యాభర్తలిద్దరూ లోపలికి వెళ్లిపోయారు. నూనెలోంచి స్కూ తీశారు నాయుడుగారు. తుప్పు వదిలిపోయింది. దాన్ని జాగ్రత్తగా బిగించి, మెషిను ఒక చివర నుంచి మరో చివరకు వెళ్లే వైరు ఇవతలకి తీశారు. కత్తెరతో చిన్న ముక్క కత్తిరించి మళ్ళీ కనెక్టనిచ్చి లేచి స్విచ్ ఆన్ చేశారు. ఈసారి యంత్రం అంతా పూనకం వచ్చినట్టు ఊగిపోయింది. రెండు అంగల్లో స్విచ్ ఆఫి, పెదాలు బిగించి

మోటారు వైపు నిశితంగా చూస్తూ ఉండిపోయారాయన. మోటారు రీవైండ్ చేసిందే. అందులో పొరబాటు ఉండదు. ఓ క్షణకాలం తరవాత మెషిను కడుపులో ఏదో కాల్తున్న వాసన వచ్చింది. చిన్న నవ్వుతో నాయుడిగారి నల్లపెదాలు విచ్చుకున్నాయి. స్థూలు దగ్గరికి జరుపుకుని రెంచి అందుకున్నారాయన.

"నాన్నా! మేం ఎళ్ళోస్తాం. జాగ్రత్త మీరు."

"పదండీ."

గేటు వరకూ సాగనంపారు నాయుడుగారు. స్కూటరు బయటికి తియ్యబోతూ వరండాలో వేంచేసిన అమ్మతల్లిని చూశాడు కృష్ణ. అలాగే తండ్రివైపు చూశాడతను. ఆయన వీధివైపు చూస్తున్నారు. చేతులింకా నూనే మరకలతో ఉన్నాయి. ఓ చేతితో మసిగుడ్డు. వాహనం బయటపెట్టి స్టాండు వేశాడు. తలుపు గడియవేసి నాయుడుగారు అమ్మతల్లి కడుపులో చెయ్యి పెట్టారు. చేత్తో జాగ్రత్తగా తడుముతూ చిన్న వైరు బయటికి లాగారు. కృష్ణ మొహం చెమటపట్టింది. నాలుగు కిక్కులకి వాహనానికి ప్రాణం వచ్చింది. అతని చెప్పు తెగినంత పనైంది. విసురుగా స్కూటరు లాగాడతను.


"ఎక్కడల్నుకోలేదా, చూస్తూ నుంచుంటావేటి?"

"ఇప్పుడే గదండీ." సరళ కొంచెం చిన్నబుచ్చుకుని వెనక కూచుంది. ఒక్క ఉదుటున గుర్రంలా ముందుకి దూకింది చేతక్. గట్టిగా అతని భుజం పట్టుకుందామె.


"నీకు తయారవడానికి ఎంత టైమైనా చాలదు."

ఆమె ఏమీ అనలేదు. సమాధానం చెప్పే మలక్ పేట వెళ్లివచ్చే వరకూ దెప్పుతూనే ఉంటాడు కృష్ణ.

వాళ్లు వెళ్లిన గంట వరకూ నాయుడుగారు అమ్మతల్లి దగ్గరే ఉన్నారు. ఆయనకి యంత్రం అర్థమైంది. కానీ ఎక్కడో ఏదో చిన్న మెలిక చేతిలోంచి జారిపోతోంది. సమస్య మెషిన్లో ఉందో, తనలో ఉందో తెలీడంలేదు. అది



శ్రీ సారికాదా వెయిట్ లిఫ్టింగ్ లో  
మరింత ఫైట్ చేయండి!



మొరాయిచేకొద్దీ అదే మోతాదులో ఆయనకి ఓపిక ఎక్కువవుతోంది. అలిగిన స్నేహితుడిలా కనిపించిందతనికి. కాసేపు టీవీ చూసి పెన్సిలూ, పెద్ద కాగితం, స్కేలూ తీసుకుని డైనింగ్ టేబుల్ మీద పరిచారు. ముందు రెండు దీర్ఘచతురస్రాలూ, తరవాత గీతలతో సున్నాలతో కాగితం నిండా యంత్రం తయారైంది. లోపలి భాగాన్ని విడిగా కాగితంకింద గీశారాయన. కొలతలు తగ్గిస్తూ, వేస్తూ, గీసినవి తుడుపుతూ ప్రాణప్రతిష్ఠకి కీలకం వెతుకుతూ ఉండిపోయారు నాయుడుగారు.

గొడమీద వాద్యగడియారం ఆయన్నీ లోకంలోకి తెచ్చిపడేసింది. ఎనిమిది. కళ్ళజోడు తీసి మొహం తుడుచుకుని వరండాలోకి వెళ్లి సిగరెట్టు వెలిగించారు. ఈపాటికి వస్తూండాలి. ఎక్కువసేపు ఉండవనే చెప్పారు. సిగరెట్టు కాలుస్తూ నుంచుండి పోయారాయన. కార్టూ, బస్సుల, స్కూటర్ల, సైకిళ్ల పద్మవ్యూహంలోకి వేగంగా, అసహనంగా చొచ్చుకుపోతున్న కొడుకు కనిపించాడు. అతని చేతిలో గేర్లు హింసబడుతున్నాయి. కళ్లు చీకిలించి, ముక్కుపుటా లెగరేస్తూ నడుపుతున్నాడతను. అతనికి, రోడ్డుకి ఇతర వాహనాలకి సంబంధం ఉన్నట్టు కనిపించదు నాయుడుగారికి. వాహనాన్ని శిక్షిస్తూ వెళ్లిపోతాడు. స్కూటరు అతని శరీరానికి అతుక్కున్న ఇనప ముక్కలూ, దాన్ని త్వరగా వదిలించుకోవాలనే ఆదుర్దాతో కనిపిస్తాడతను. స్కూటర్ని అతను నడిపిస్తాడో, అతన్నే స్కూటరు నడిపిస్తుందో నాయుడుగారికి ఎప్పుడూ సరిగా అర్థంకాలేదు. ఎనిమిదిన్నర అయినా ఇద్దరూ రాలేదు. ఈసారి ఫోన్ కి పెట్టుకోవాలిందే. లోపలికి వెళ్లి ఆయన గీసిన బొమ్మని ప్రతి అంగుళం పరిశీలిస్తూ కూచుండిపోయారాయన.

తొమ్మిది అవుతుండగా స్కూటరు గేటు దగ్గర ఆగడం వినిపించింది. భళ్ళున గేటు తెరుచుకుంది. సరళ తలొంచుకుని లోపలికి వెళ్లిపోయింది. కృష్ణ కుర్చీలో కూలబడ్డాడు.

“ఇంత ఆలస్యం అయిందే?”

ఒంటిమీద చొక్కాను తొక్కలా ఊడదీస్తూ విసుగ్గా అన్నాడతను.

“ఆళ్లు వదలేదు. ఈవిడెగారు వాళ్లని వదల్లు. ఎదవ కబుర్లు. దార్లో మామూలే. ఎదవ బండి రెండుసార్లు ఆగింది. పంచరైందనుకున్నాను. ఏదో తెగులు.”

బట్టలు మార్చుకోవడానికి లోపలికి వెళ్లాడతను. కాయితం నిలువుగా చుట్టి అలమరలో పెట్టారు నాయుడుగారు. క్షణంలో లోపల్పించి భార్యాభర్తలు గొంతు తగ్గించి గొడవపడుతున్నారు. ఇది కొత్తకాదాయనకి. కృష్ణ కోపం భార్య మీద కాదని తెలుసు నాయుడుగారికి. అందులో సందేహం లేదు. మళ్ళీ అలమరలోంచి కాగితం తీసి అమ్మతల్లిని చూస్తూ నుంచున్నారాయన. ఎందుకో, అనుకోకుండా అమ్మతల్లిని ఇంటికి తీసుకొచ్చిన రోజు జ్ఞాపకం వచ్చింది. అంతకుముందు జగన్నాథం ఇంటికి వెళ్లారు నాయుడుగారు. కాసేపు కబుర్లు చెప్పుకుని రెండు సిగరెట్లు కాల్చి ఇంటికి వెడతానంటూ లేచారు. మెట్లు దిగుతుండగా “నాయుడూ! మర్చిపోయాను. నీకోటి చూపించాలి, రా చెప్తా” అంటూ జగన్నాథం ఇంటి పక్కకి తీసుకెళ్లాడు. గోడనానుకుని పాతబడిపోయిన మెషిన్ నిర్ణీవంగా పడి ఉంది.

“ఓల్లు బ్రిటీషు మోడలు.”  
“చూశావా?”  
“ఎక్కడిదయ్యా బాబూ!”  
“దీని కథ చాలా ఉందిలే. అదెందుగానీ అసలు నువ్వోసారి చూడు. నాకయితే పీచు మిఠాయి కొనుక్కోడానిక్కుడా పనికిరా దనిపిస్తోంది.”

నాయుడుగారు మెషిన్ దగ్గరికెళ్లి జాగ్రత్తగా, నిశితంగా చూశారు. కాసేపు చూడగానే నాయుడిగారి చేతులూ, వేళ్లూ ఉత్సాహంగా చలించాయి.

“ఎం జేస్తావు మరి?”  
“ఆ! అణాకో బేడకో అమ్మిపడేస్తాను.”  
ఓ క్షణం ఆలోచించి నాయుడుగారన్నారు.  
“వద్దులే. ఇంటికి పంపించు. చూద్దాం. బావుంది. దాని గొడవలోబడితే నాకూ

బావుంటుంది.”  
అణా బేడా కాకుండానే రెండ్రోజుల తరవాత ఓ మధ్యాహ్నం ‘అమ్మతల్లి’ నాయుడిగారి వరండాలో తయారైంది. లోపల్పించి కరెంటు వైరు బైటికి లాగి స్విచ్ బోరు తగిలించి సిద్దం చేశారాయన.

“ఎంటి మామయ్యగారూ?”  
“మెషినమ్మా. బాగుచేసుకోవాలి.”  
ఆమెకి అర్థంకాలేదు. దాని వాలకం చూస్తే బాగయ్యేలా కనిపించడంలేదు. ఉత్సాహంగా చేతులు రుద్దుకున్నారు నాయుడుగారు.  
“బాగవుతుందండీ?”  
“తెలీదమ్మా. అవుతుం దనుసుకుందాం.”

టీ తాగి మెషిన్ దగ్గర కూచున్నారు నాయుడుగారు. పాత బట్టతో మొత్తం శుభ్రంచేసి అక్కడక్కడ నూనె వేసి వైర్లు, ట్యూబులు బయటికి లాగారాయన. లోపలి భాగాలన్నీ బయటికి లాగి ఓపిగ్గా విప్పి పరిశీలన ప్రారంభించారు. సాయంకాలం ఆఫీసు నుంచి వస్తూనే వరండాలో మెషిన్ కళేబరాన్ని చూశాడు కృష్ణ. వాహనాన్ని ఒక్క లాగుతో స్టాండు వేసి దగ్గరికొచ్చాడు. కొడుకు రావడం గమనించలేదాయన.

“ఏమిటిదీ?”  
ఉలిక్కిపడి తలెత్తి చూశారు నాయుడుగారు.

“జగన్నాథం పంపించాడు. చూస్తున్నాను. బాగానే ఉంది.”

“దీన్ని రిపేరు చేద్దామనే?”  
“అందుకేగా. చేస్తావుంటే బావుంటుంది.”  
“ఎందుకు నాన్నా అది? నయాపైసక్కూడా పనికిరాదు. ఎందుకు బాగుజెయ్యడం?”

“లాభం గురించి కాదయ్యా. అసలు బ్రబులు ఏమిటో చూస్తున్నాను. అప్పుడే తెలీదు.”

“మీరనవసరంగా హైరానబడ్డం తప్ప ఎందుకిదీ?”

“రన్నింగులో పెడితే మంచిది. పెర్ఫెక్ట్ గా, స్క్వాత్ గా నడిపించాలని.”

“మీ చాదస్తం అంతే.”

తలుపు తీసిన శబ్దం అయింది వెనుక. సరళ ఒక్కతే వచ్చింది. టేబుల్ మీద భోజనం వడ్డించి అంది.

“ఆలస్యం అయిపోయింది. మీరు రండి. ఆయనగారికి తలపోటుగా ఉందండీ.”

సరళ మొహం వాడిపోయి కనిపించిదాయనకి. రెండు చపాతీలు తిని లేచారాయన. బయటికి వెళ్లి సిగరెట్టు వెలిగించారు నాయుడుగారు. బాగా పదిన్నర దాటితరవాత మెళకువ వచ్చింది సరళకి. కృష్ణ అటు తిరిగి పడుకుని నిద్రలో ఉన్నాడు. ముందు గది తలుపు మామయ్యగారు వేశారో లేదో! పడగది తలుపు తీసిందామె. ముందు గదిలో లైటు వెలుగుతూనే ఉంది. పెద్ద కాగితం టేబుల్ మీద పరిచి ఓ చేత్తో స్కేలు పట్టుకుని పెదాలు బిగించి అమ్మతల్లి బొమ్మవైపే చూస్తున్నారు నాయుడుగారు. అప్రయత్నంగా చెయ్యి చాషి సిగరెట్ తీసి వెలిగించారాయన.

(కథ చదవగానే మీ కా పుస్తకం గుర్తొస్తోందా!) - రచయిత -